

المدارس پاکستان، بقیة السلف مولانا ظہور الحق دامان، مولانا امیاز، مولانا محمود احسن تو حیدری اور مولانا سید یوسف شاہ ہارون نے موصوف کی علمی دینی اور رفاقتی خدمات پر حاضرین کے سامنے روشنی ڈالتے ہوئے انہیں خراج تحسین پیش کیا۔ جنازہ میں ہزاروں علمائے کرام کے علاوہ علاقہ کے زماء، اور عوام انسانوں نے کثیر تعداد میں شرکت کی۔ اس موقع پر موصوف کے بڑے بیٹے مولانا سعیح الرحمن کو والد کی جگہ جانشین مقرر کرتے ہوئے اکابر علماء نے دستار بندی فرمائی۔ دوسرے بیٹے نصیح الرحمن اور مرحوم کے بڑے بھائی فاضل دارالعلوم حقانیہ مولانا عزیز الرحمن نے لوگوں کا شکریہ ادا کیا۔

حضرت مولانا قاری حق نواز کی المناک شہادت

وطن عزیز پاکستان ایک طویل عرصہ سے گشت و خون کا معركہ کارزار بنا ہوا ہے۔ علماء کا خون بڑی بے دردی سے قتل ناقص کی ٹکل میں کراچی سے لے کر خیبر تک بہایا جا رہا ہے۔ گذشتہ میں، تیس برسوں میں سینکڑوں ممتاز علماء کھلے عام دن دیہاڑے بندوق کے نوک پر مارے گئے، لیکن آج تک کسی ایک کا قاتل بھی حکومت وقت اور مقامی انتظامیہ نے گرفتار نہ کیا۔

علماء کی یہ بے قسمی سرزی میں پاکستان کے اساس سے بھی غداری ہے اور دوسری طرف پورے ملک کے لئے بے برکتی اور طوفانوں کا پیش خیمه ہے۔ آج دارالعلوم حقانیہ کے ایک جید فاضل، جامعہ محمدیہ (مدھ مغل خیل) شبقدار کے مہتمم، صوفی باصفا، پیر طریقت اور شبقدار کے عوام کی ہر دل عزیز شخصیت حضرت مولانا قاری حق نواز کو نماز فجر کی امامت کے لئے جاتے ہوئے علی الصباح بڑی بے دردی سے قتل کر دیا گیا ”انا لله وانا الیه راجعون“۔ ان کی رحلت سے پورے علاقہ میں کہرام بخی گیا۔ جب مجھے معلوم ہوا تو کیجہ منہ کو آنے لگا، کہ موصوف جیسے بے ضرر، سر اپا خیر شخصیت سے کسی کو کیا دشمنی ہو سکتی ہے آپکے مشفق استاد مولانا سمیح الحق صاحب رئیس جمیعت علماء اسلام مہتمم جامعہ دارالعلوم حقانیہ نے ان کا نماز جنازہ پڑھایا ہمیں گرد و نواح کے ہزاروں علماء و طلباء اور عوام انسان نے شرکت کی۔

ابھی کچھ ہی عرصہ قبل اپنے قائم کردہ دینی ادارہ جامعہ محمدیہ میں سالانہ تقریب ختم بخاری میں احتقر کے ذریعہ مولانا سمیح الحق امیر جمیعت علماء اسلام و رئیس دارالعلوم حقانیہ سے وقت لیا۔ مولانا

صاحب نے موصوف کی علمی اور اصلاحی خدمات کے مد نظر شفقت فرماتے ہوئے دعوت قبول فرمائی۔ جب ہم ان کے گاؤں کے قریب پہنچے تو موصوف موڑسا سینکلوں کے جلوس کے ساتھ قائد جمعیت کے استقبال کیلئے آئے۔ اس موقع پر ان کے خوشی کی کوئی انہباء معلوم نہیں ہو رہی تھی۔ اپنے اکابرین کے ساتھ ہمیشہ بھر پور روابط استوار رکھتے آئے۔ ختم بخاری سے قبل ترجیحی کلمات کے دوران فرمایا: ”میں نے دارالعلوم حفاظتی میں دوران درس ایک رات خواب میں امام الاولیاء حضرت مولانا عبدالحق رحمہ اللہ کی زیارت اس طرح کی، کہ حضرت کے سامنے ایک بڑے دیگ میں دال کا پکا ہوا سالن ہے اور آپ اپنے مبارک ہاتھوں سے طلبہ میں تقسیم فرمائے ہیں اور آپ نے بندہ کو بھی اپنے مبارک ہاتھوں سے سالن دیا، جسے بندہ نے کھایا۔“ اگلی صبح بندہ نے حضرت مولانا مفتی محمد فرید صاحب کو خواب سنایا، تو انہوں نے تعبیر پیان فرمائی کہ اللہ تعالیٰ آپ سے دین کی خدمت کا کام لے گا۔

اس تقریب میں عم مختار مسٹر جناب میں ان کو متوجہ کرتے ہوئے فرمایا: کہ آج آپ کا یہ مدرسہ جس میں سینکلوں طلباء پڑھ رہے ہیں یہ اسی شیخ الحدیثؒ کے ہاتھ سے کھائے ہوئے دال کے اثرات و ثرات ہیں۔

افسوس آج !! وہ عظیم عالم دین ہم نے گنوں دیا ”رحمہ اللہ تعالیٰ“ - موصوف کے مختصر احوال جو میر ہو سکے وہ یوں ہیں:

آپ 1965ء کو حاجی محمد الیاس کے ہاں پیدا ہوئے، مقامی سکول میں عصری تعلیم کی ابتداء کی 1982ء کو میٹرک پاس کیا اور پھر مدد ہائی سکول کے ایک عالم دین استاد قاری محمد زرین سے قرآن پاک حفظ کا آغاز کیا، پھر اپاہنی کے معروف قاری موسیٰ سے تکمیل حفظ قرآن کیا۔ بعد ازاں تجوید کے لئے قاری عبداللہ شاہ عرف ناسافہ باچا کے سامنے زانوئے تلمذ تھے کئے۔ درس نظامی کا آغاز جامعہ رحمانیہ سے کیا، وہاں سے پھر جامعہ اسلامیہ چارسدہ کارخ کیا، فنون کی تکمیل کے بعد دارالعلوم دیوبند کے فضلاء شیخ الحدیث مولانا مطلع الانوار اور مولانا عنایت اللہ سے کب فیض پانے کے لئے دارالعلوم تحنت آباد میں داخلہ لیا۔

علم حدیث کے حصول کے لئے 1992ء میں ایشیاء کی عظیم اسلامی مدرسہ دارالعلوم حفاظتی پہنچے جہاں 1993ء میں دستار فضیلت حاصل کی۔ طالب علمی کے زمانہ میں ایک دن آپ کی وادی فوت ہوئی تو اسپاہ میں انہاک کا یہ حد تھا کہ اس دن صبح پہلے مفتی صاحب کے اسپاہ کے لئے اکوڑہ خلک پہنچے اسپاہ کے بعد مفتی صاحب کو اس حادثے کا ذکر کیا تو انہوں نے اس قربانی اور اسپاہ میں حاضری پر

بے حد سرست کا اظہار فرمایا اور مرحومہ کے لئے مغفرت اور قاری صاحب کے عملی ترقی میں اضافے کی خصوصی دعا فرمائی۔ یہی وجہ تھی کہ قاری صاحب ہمیشہ کہتے بھی تھے کہ یہ جو کچھ ہے یہ حضرت مفتی صاحب کے دعاؤں کا شرہ ہے۔

فراغت کے فوراً بعد اپنی مادر علمی دارالعلوم رحمانیہ شہقدر سے تریس کا آغاز کیا اور تین برس تک شیخ الحدیث حضرت مولانا عبداللہ شاہ مہتمم مدرسہ مذکورہ کے زیر سایہ علمی موتیاں بکھیرتے رہے۔ چونکہ قاری صاحب نے ۱۹۸۹ء کو طالب علمی کے زمانہ میں اپنے گاؤں کی مسجد میں تجوید و حفظ کا مدرسہ قائم کیا تھا، جو رفتہ رفتہ درس نظامی کے طلباء کا مرجع بھی بن گیا۔ لہذا ۱۹۹۶ء میں وہاں سے علیحدہ ہوئے اور گاؤں میں اس مدرسہ کے لئے مستقل علیحدہ زمین حاصل کر کے موجود گلہ پر اس ادارہ کو منتقل کر دیا۔ چونکہ اس مدرسہ کا پہلا نام اپنے کام کے اعتبار سے مدرسہ حفظ القرآن والتحویل تھا اور اب کام کا میدان درس نظامی تک بڑھ گیا لہذا اپنے اساتذہ سے اس نے مدرسہ کا نام تجویز فرمانے کے لئے اکوڑہ خٹک آئے جہاں تین اساطین علم و عمل مولانا مفتی محمد فرید مولانا فضل الہی اور مولانا مغفور اللہ صاحب نے اس دارالعلوم کا نام جامعہ محمدیہ تجویز فرمایا۔ اس وقت اس مدرسہ میں چھ سات سوتک طلباء مصروف تعلیم ہیں۔ علاقہ اور گرد و نواح میں جامعہ محمدیہ کے درجنوں شاخص دینی تعلیم و تربیت کے سلسلہ میں مسلمان بچوں کی خدمت میں مصروف عمل ہیں۔ یہ سب کچھ ان شاء اللہ موصوف کے لئے باقیات صالحات ہیں۔ احتقر کے ساتھ موصوف کے تعلقات برادرانہ اور حد درجہ بے تکلفی پر ہی تھے۔ دارالعلوم رحمانیہ کے موجودہ زیر تعمیر جامع مسجد مولانا عبدالحقؒ کے لئے سال پھر قبل جب ہم نے شبقدار اور چار سدہ کے فضلا کو متوجہ کیا تو موصوف نے مقدور بھرپڑی تند ہی کے ساتھ اس کام میں حصہ لیا میں بعض اوقات ان کو چھیڑنے کے لئے کہتا کہ آپ نے مسجد کی تعمیر میں کھل کر کام نہیں کیا۔ تو متبہماں لبجھ میں مختلف علاقوں میں چندوں کی تفصیل سے آگاہ فرماتے۔

تصوف و سلوک کے سلسلہ میں آپ شیخ الحدیث مولانا مفتی محمد فرید صاحب کے دست حق پرست پر بیعت ہوئے اور مکمل اوراد و وظائف پر ان کی طرف سے ماذون ہوئے۔ اس سے قبل موقوف علیہ کے سال مولانا مطلع الانوارؒ اور مولانا عنایت اللہ صاحب ان ہر دو حضرات سے کافی استفادہ فرمایا۔ مولانا مفتی محمد فرید صاحب نے ایک دفعہ خوش طبی میں پوچھا کہ بھیا بادشاہت رکھتے ہو یا نہیں؟ انہوں نے الفاظ کو نہ سمجھتے ہوئے سوالیہ نگاہوں سے حضرت کی طرف دیکھا تو آپ نے دوبارہ فرمایا کہ بھیا بادشاہت رکھتے ہو یا نہیں؟ یعنی امامت۔ تو آپ نے جواب دیا کہ فی الحال تو مدرسہ میں

مقيم ہوں البتہ گاؤں میں امامت ہے۔ تو اس پر فرمایا کہ یہ خدمت کرنا صحیح ہے۔
 اکتوبر 2001ء کو آپ نے ایک دینی و اصلاحی اور تبلیغی سماں میں رسالہ ”الذکری“ کے نام سے
 جاری فرمایا اور رسالہ کے اداریہ میں اس کی اشاعت کا سبب بیان کرتے ہوئے لکھا: ”موجودہ دور میں
 غیر مسلم قومیں اپنے مذموم عزاداری اور بے دینی ملکی اور میں الاقوامی میڈیا کے ذریعے تیزی کے ساتھ
 پھیلا رہی ہے۔ پرنٹ اور الیکٹریک میڈیا ان کے قبضہ میں ہیں، مختلف طریقوں سے اسلام کو بدنام
 کرنے کی ناپاک کوششیں کر رہے ہیں۔ دوسری طرف دینی مدارس کو دہشت گردی کی بے بنیاد اذیات
 میں ملوث کر رہے ہیں، کبھی فرقہ واریت کا الزام لگاتے ہیں اور کبھی مدارس کا نصاب طعن و تشنیج کا نشانہ
 بنتا تھا۔ لہذا ان باطل عزاداری کا دلیرانہ مقابلہ علماء اور مسلمانوں کا مشترکہ فریضہ ہے اور اس ضمن میں
 میڈیا کی تحفظ کے لئے بھی ایک پروگرام تشکیل دینا چاہئے تاکہ اس کے ذریعہ یورپ اور غیر مسلم اقوام
 کے پروپیگنڈوں کا بروقت اور موثر جواب دیا جاسکے۔ لہذا ہم بھی اس فریضہ کو محبوس کرتے ہوئے عزم
 صیمیں کے ساتھ اس میدان میں قدم رکھ رہے ہیں۔“

مولانا انوار الحق صاحب نائب صدر و فاقہ المدارس ایک مرتبہ ان کے ادارے میں تشریف
 لے گئے تو فرمایا: ”کہ میں نے یہاں کے مہتمم، اساتذہ اور طلباء میں اخلاص و روحانیت محسوس کی ان کی
 وضع قطعی اور صورتوں سے بہت متاثر ہوا۔“

مولانا مفتی محمد فرید صاحب درس مکملوں کے سلسلے میں تشریف لے گئے تو اخذ خوشی کا اظہار
 فرمایا۔ گویا یہ سب اکابرین کا ان کے خدمات پر بھر پور اعتماد تھا اور ان شاء اللہ یہی اعتماد ان کے لئے
 اخروی سعادتوں کا ذریعہ بنے گا۔

آپ کے لواحقین میں تین فرزند اور تین بیٹیاں شامل ہیں۔ بڑے بیٹے کا نام دارالعلوم حقانیہ
 کے موسس مولانا عبدالحق کے نام کی مناسبت سے عبدالحق رکھا جو آج کل دارالعلوم کراچی میں درجہ
 خاصہ میں پڑھ رہے ہیں۔ نماز جنازہ بعد العصر ۶ بجے مثل خیل میں حضرت مولانا سمیع الحق صاحب
 کی امامت میں ادا کیا گیا، جس میں علماء طلباء اور عوام الناس کا شاخچین مارتا ہوا سمندر نظر آرہا تھا، جنازہ
 سے قبل احتقر نے مولانا گوہر شاہ مہتمم جامعہ اسلامیہ چار سدہ مولانا انوار الحق اور حضرت مولانا سمیع الحق
 صاحب نے خطاب کرتے ہوئے حاضرین کے سامنے مرحوم کے فضائل حمیدہ بیان فرمائے۔